

పచ్చి రొయ్యలు
Sea Shrimp
Sea food.. Salmon, Tuna, Cod, Tilapia, Snapper, Shrimp, Lobster, Crab available
linga frozen food, bhatti savargav road, adilabad.
cell: 93813 43925

ఈకాలం

THE HONEST TELUGU DAILY

సముద్రపు చేపలు
Sea Fish
Sea food.. Salmon, Tuna, Cod, Tilapia, Snapper, Shrimp, Lobster, Crab available
linga frozen food, bhatti savargav road, adilabad.
cell: 93813 43925

గురువారం 21-05-2026 పేజీలు : 4 | వెల రు : 2/- | సంపుటి : 1 సంచిక : 205 | ప్రచురణ: తెలంగాణ | ఎడిటర్ : దేవేందర్ నూకల

ప్రధానిపై రాహుల్ విమర్శలు..

తిప్పికొట్టిన భాజపా..



- ఆర్థిక సంక్షోభ సమయంలో ప్రధాని విదేశీ పర్యటనలపై రాహుల్ గాంధీ విమర్శలు
- ఇటలీలో 'మెలోడి' చాక్లెట్లు పంచుతూ బజీగా ఉన్నారని వ్యాఖ్యలు
- ఇది నాయకత్వం కాదు.. కేవలం జమ్మిక్కు మాత్రమేనని ఆరోపణ
- మోదీ చెప్పే పాదుపు చర్యలను ఆయనే పాటించడం లేదని విమర్శ
- పశ్చిమాసియా సంక్షోభంతో గ్యాస్, ఇంధనం, ఎరువుల సరఫరాపై ఆందోళన
- రాహుల్ వ్యాఖ్యలను ఖండించిన భాజపా నేత షహజాద్ పూనావాలా
- పాక్ ప్రభావంతోనే రాహుల్ మాట్లాడుతున్నారని భాజపా ఆరోపణ

మత్స్యకారులకు ఇచ్చిన మాట నిలబెట్టుకున్నాం:

డిప్యూటీ సీఎం పవన్

అమరావతి: ఆర్థిక ఇబ్బందులన్నా మత్స్యకారులకు ఇచ్చిన మాటను నిలబెట్టుకుంటూ కుటుంబ ప్రభుత్వం రెండో ఏడాది కూడా వేట నిషేధ సమయంలో ఇచ్చే ఆర్థిక భృతిని విడుదల చేసినందుని ఉపముఖ్యమంత్రి పవన్ కల్యాణ్ అన్నారు. మత్స్యకారుల సంక్షేమం పట్ల ప్రభుత్వానికి ఉన్న నిబద్ధతకు ఇది నిదర్శనంగా అభివర్ణించారు.



ఆలయ కొనేరులో పడి ముగ్గురు బిన్నారుల మృతి



మేడిపల్లి: తెలంగాణలోని జగిత్యాల జిల్లాలో విషాదం చోటు చేసుకుంది. మేడిపల్లి మండలం కొండాపూర్లోని శివగంగ ఆలయ కొనేరులో ప్రమాదవశాత్తు పడి ముగ్గురు బిన్నారులు మృతి చెందారు. వీరిలో ఇద్దరు బాలురు, ఒక బాలిక ఉన్నారు. మృతులను కొండాపూర్ గ్రామానికి చెందిన అడ్డగట్ల శేఖర్ కుమారుడు శరవింద్ శివ (7), శేఖర్ తోడెట్ల రాజేంద్ర ప్రసాద్ కుమారుడు మన్విత సాయి (11), కుమార్తె మనస్వినీ (8) గుర్తించారు.



విచారణకు సహకరించాలనే నా కుమారుడిని అప్పగించా:

- భాజపాలో ప్రతి కార్యకర్త సుశిక్షితుడేనని బండి సంజయ్ వ్యాఖ్యలు
- పార్టీ కార్యకర్తలకు భాజపాపై అపారమైన కమిటీమెంట్ ఉందన్నారు
- చనిపోయిన తర్వాత కూడా భాజపా జెండా కప్పాలని కోరుకుంటారని వ్యాఖ్య
- తనపై ఇతర పార్టీలు అసత్య ఆరోపణలు చేస్తున్నాయని ఆరోపణ

మెట్రోకు సూత్రవ్రాయ అంగీకారానికి కేంద్రానికి అభ్యంతరం లేదు: కిషన్ రెడ్డి



తెలుగు రాష్ట్రాల్లో భానుడి ప్రతాపం..

పిడుగురాళ్లలో 47.6, నిర్మల్లో 46.5 డిగ్రీలు

● తెలుగు రాష్ట్రాల్లో ఎండలు మండిపోతున్నాయి. భానుడు తన ప్రతాపం చూపిస్తున్నాడు. తెలంగాణలో 19 జిల్లాల్లో 46 డిగ్రీలకు పైగా, ఏపీలో 11 జిల్లాల్లో 45 డిగ్రీలకు పైగా ఉష్ణోగ్రతలు నమోదయ్యాయి.

● అత్యధికంగా ఏపీలో పిడుగురాళ్లలో 47.6, తెలంగాణలోని నిర్మల్లో 46.5 డిగ్రీల ఉష్ణోగ్రతలు నమోదైనట్లు అధికారులు తెలిపారు. ఏపీలో కంకిపాడు (కృష్ణా), నందనమారెళ్ల (మార్కాపురం)లో 46.1 డిగ్రీలు, తణుకులో 46 డిగ్రీల ఉష్ణోగ్రత నమోదైంది.

● తెలంగాణలో హనుమకొండలో 46.4, జగిత్యాలలో 46.3, ఆదిలాబాద్లో 46.2 డిగ్రీల ఉష్ణోగ్రత నమోదైనట్లు అధికారులు తెలిపారు. రానున్న నాలుగు రోజుల్లో ఎండల తీవ్రత మరింత పెరగనుందిని ఏపీ విపత్తుల నిర్వహణ సంస్థ వెల్లడించింది.

విపత్తుల నిర్వహణ సంస్థ హెచ్చరిక
రానున్న నాలుగు రోజుల్లో ఎండల తీవ్రత మరింత పెరగనుంది. జాగ్రత్తలు తప్పనిసరి.

తగినంత నీరు తాగండి
మద్యాపానం పూట బయటకు వెళ్లవద్దు
తల కప్పకొవాలి, రక్షణగా ఉండాలి
చెట్ల నీడలో ఉండండి

ఏపీలో అత్యధిక ఉష్ణోగ్రతలు	
పిడుగురాళ్ల (గుంటూరు)	47.6°C
కంకిపాడు (కృష్ణా)	46.1°C
నందనమారెళ్ల (మార్కాపురం)	46.1°C
తణుకు (పశ్చిమ గోదావరి)	46.0°C

తెలంగాణలో అత్యధిక ఉష్ణోగ్రతలు	
నిర్మల్	46.5°C
హనుమకొండ	46.4°C
జగిత్యాల	46.3°C
ఆదిలాబాద్	46.2°C

సిఎం రేవంత్ను కలిసిన ట్రైన్ విఎఎస్లు

ముఖ్యమంత్రి రేవంత్ రెడ్డిని 2025 జూన్ ట్రైన్ ఐఎన్ఎన్ అధికారులు కలుసుకున్నారు. ఎంసీఆర్ హెన్రీ టోడ్డి పెవిలియన్లో వీరు మర్యాదపూర్వకంగా కలిసారు. ఈ మావేశంలో సంస్థ ట్రైన్ ట్రైన్ శాంతి కుమారి, కోర్స్ డైరెక్టర్ కందుకూరి ఉషారాణిలు కూడా పాల్గొన్నారు.

డ్రగ్స్ బాధితులకు డీ అడిక్షన్ సెంటర్లు

● సైబర్ క్రైమ్ నియంత్రణపై సమగ్ర నివేదిక
● ఫోరెన్సిక్, డేటా సెంటర్లను పెంచాలి
● ప్రభుత్వదాయంపై గండికోట్ వారిపై విజిలెన్స్
● పోలీస్ ఉన్నతాధికారులతో ఫేటీలో సిఎం రేవంత్

డ్రగ్స్ బాధితుల కోసం ప్రత్యేక డీ అడిక్షన్ సెంటర్లు ఏర్పాటు చేయాలని సిఎం రేవంత్ అధికారులను ఆదేశించారు. ఎంసీఆర్ హెన్రీ టోడ్డి పెవిలియన్ లో పోలీస్ సీనియర్ అధికారులతో ముఖ్యమంత్రి రేవంత్ రెడ్డి సమావేశం అయ్యారు. ప్రభుత్వ ప్రధాన కార్యదర్శి రామకృష్ణారావు, రాష్ట్ర భద్రతా సలహాదారు శివధర్ రెడ్డి, డీజీపీ సీపీ ఆనంద్, సీఎంఓ ముఖ్య కార్యదర్శి శేషాద్రి, ఆదనపు డీజీ లు, పోలీస్ కమిషనర్ లు, ఐజీ లు సమావేశంలో పాల్గొన్నారు.

గంగమాంబను దర్శించుకున్న సీఎం చంద్రబాబు దంపతులు



చిత్తూరు జిల్లా కుప్పం శ్రీప్రసన్న తిరుపతి గంగమాంబ జాతరలో ముఖ్యమంత్రి చంద్రబాబు కుటుంబ సమేతంగా పాల్గొన్నారు. కుప్పం పర్వతంలో భాగంగా ఉండవల్లి నుంచి హెలికాప్టర్ ద్వారా తుమ్మిసి హెలిప్యాడ్ కు వచ్చిన సీఎం. కడపల్లిలోని ఆయన స్వగృహానికి చేరుకున్నారు. తెదేపా నాయకులు, కార్యకర్తలు ఘనస్వాగతం పలికారు. ఆనంతరం రోడ్డు మార్గంలో శ్రీప్రసన్న తిరుపతి గంగమాంబ ఆలయానికి చేరుకున్న సీఎంకు.. అర్చకులు సంప్రదాయబద్ధంగా స్వాగతం పలికారు. జాతర సందర్భంగా అమ్మవారికి కుటుంబ సమేతంగా పట్టుపస్త్రాలను సమర్పించి.. ప్రత్యేకపూజలు చేశారు.

విద్యారంగంలో పెట్టుబడులకు FRBM మినహాయింపు ఇవ్వండి:



సంపాదకీయం

కొత్త ప్రపంచానికి భారత్ ఇటలీ బాట

భారత్--ఇటలీ ద్వైపాక్షిక సంబంధాలు కీలక మలుపులో నిలిచిన తరుణమిది. స్వేచ్ఛ, ప్రజాస్వామ్య విలువలు, భవిష్యత్తుపై సంయుక్త ఆశావహ దృక్పథం ప్రాతిపదికన ఇటీవలి కాలంలో ప్రత్యేక పూర్వోత్పత్తక భాగస్వామ్యంగా అవి రూపాంతరం చెందాయి.అంతర్జాతీయ వ్యవస్థ ప్రగాఢ మార్పులకు లోనవుతున్న ప్రస్తుత సందర్భంలో అత్యున్నత రాజకీయ, సంస్థాగత స్థాయిలలో క్రమబద్ధ ఆదానప్రధానాలు రెండు దేశాల భాగస్వామ్యాన్ని నిర్దేశిస్తున్నాయి. ప్రస్తుత 21వ శతాబ్దంలో ఆయా దేశాల ఆవిష్కరణ సామర్థ్యం, ఇంధన పరివర్తన నిర్వహణ, పూర్వోత్పత్తక సార్వభౌమత్వ బలోపేతం తదితరాలు ప్రజా శ్రేయస్సు, జాతీయ భద్రత వంటి అంశాలపై ఆధారపడి ఉన్నాయి. ఈ విషయంలో మా ఉమ్మడి అవగాహనను రెండు దేశాల మధ్య సహకారం ప్రస్తుతం చేస్తోంది. ఈ దిశగా కొత్త పరస్పర పూర్వక బలాల ఏకీకరణ సహా ద్వైపాక్షిక బంధాన్ని మరింత పటిష్టంగా తీర్చిదిద్దడంపై మా నిబద్ధతను పునరుద్ఘాటిస్తున్నాం. అంతర్జాతీయ స్థాయి సూపర్ కంప్యూటర్ల తయారీ నైపుణ్యంతో పారిశ్రామిక కూడలిగా ప్రపంచంలో ఇటలీకి ప్రముఖ స్థానం ఉంది. అదేవిధంగా 100కు పైగా యూనికార్న్ సంస్థలు సహా 2,00,000 అంకుర సంస్థలతో భారత్ శరవేగంగా ఆర్థికవృద్ధిని సాధిస్తోంది. దీంతోపాటు ఇంజనీరింగ్ ప్రతిభ--విస్తృతి, ఆవిష్కరణ--వ్యవస్థాపనావరణ వ్యవస్థలను కలిగి ఉంది. రెండు దేశాలకుగల ఈ సామర్థ్యాల మధ్య శక్తిమంతమైన సమన్వయ సాధన లక్ష్యాన్ని మేము నిర్దేశించుకున్నాం. ఇది మా పారిశ్రామిక బలాలను పరస్పరం బలోపేతం చేసుకునే విలువల వ్యవస్థను సంయుక్తంగా సృష్టిస్తుంది.ద్వైపాక్షిక వాణిజ్యం, పెట్టుబడులు ఇనుమడించేందుకు ఐరోపా సమాఖ్య--భారత్ స్వేచ్ఛా వాణిజ్య ఒప్పందం (ఎఫ్టీఏ) బాటలు వేస్తుంది. రక్షణ--ఏరోస్పేస్, కాలుష్య రహిత సాంకేతికతలు, యంత్రాలు, ఆటోమోటివ్ విడిభాగాలు, రసాయన--ఔషధ, జాబ్, వ్యవసాయ--ఆహార, పర్యాటకం సహా మరిన్ని రంగాలపై 'ఎఫ్టీఏ' దృష్టి సారీస్తుంది. తద్వారా 2029 నాటికి ఇటలీ--భారత్ మధ్య నిర్దేశిత 20 బిలియన్ యూరోల వాణిజ్య లక్ష్యాన్ని చేరడంతో సరిపెట్టుకుండా దాన్ని అధిగమించాలన్నది మా ఆకాంక్ష.మేడ్ ఇన్ ఇటలీ' అనేది అంతర్జాతీయంగా అత్యుత్తమ నాణ్యతకు పర్యాయ పదబంధం. ఇప్పుడిది 'మేక్ ఇన్ ఇండియా' కార్యక్రమ నిర్దేశిత ఉన్నత నాణ్యత లక్ష్యంతో సహజ సమన్వయం ఏర్పరుచుకుంటుంది. ఈ నేపథ్యంలో భారత్ కోసం ఉత్పాదన దిశగా ఇటలీ వ్యాపార సంస్థలలో ఆసక్తి పెరుగుతోంది. మరోవైపు ఇటలీలో భారత పరిశ్రమల సంఖ్య కూడా పెరగడం (ప్రస్తుతం రెండువైపులా వీటి సంఖ్య 1000కి పైగానే) మా సరఫరా వ్యవస్థల ఏకీకరణను బలోపేతం చేసే సానుకూల సంకేతం.మా భాగస్వామ్యానికి సాంకేతిక ఆవిష్కరణలే పునాది. కృత్రిమ మేధ (ఏఐ), క్వాంటం కంప్యూటింగ్, అత్యాధునిక తయారీ, కీలక ఖనిజాలు, డిజిటల్ సదుపాయాలు వంటి రంగాల్లో నేటి పురోగమన వేగం రాబోయే దశాబ్దాల్లో సాంకేతిక విప్లవంగా రూపదిద్దుకోగలదు. ఈ క్రమంలో చైతన్యవంతమైన భారత ఆవిష్కరణావరణ వ్యవస్థ, అత్యంత నైపుణ్యంగల వృత్తి నిపుణుల వనరులు, ఇటలీకిగల సవనవీన పారిశ్రామిక సామర్థ్యం మేళవింపుతో పైన పేర్కొన్న రంగాలన్నిటా మా సహకారం పూర్వోత్పత్తకంగా రూపొందుతుంది. రెండు దేశాల్లోని విశ్వవిద్యాలయాలు, పరిశోధన సంస్థల మధ్య పెరుగుతున్న భాగస్వామ్యం ఈ పరిణామశీలతకు ఇతోధికంగా తోడ్పడుతుంది. ఇక భారత సార్వజనీన డిజిటల్ మౌలిక సదుపాయాలకు ఇప్పటికే అనేక దేశాల్లో, ముఖ్యంగా వర్తమాన ఆర్థిక వ్యవస్థలలో సానుకూల స్పందన లభిస్తోంది.కృత్రిమ మేధ రంగం.. మా రెండు దేశాలతోపాటు ప్రపంచ ఆర్థిక వ్యవస్థపైనూ ఇప్పటికే తనదైన ముద్ర వేసింది. ఈ ఆధునిక సాంకేతికత పురోగమనం భాద్యతాయుతంగా, మానవాళి కేంద్రితంగా కొనసాగేలా చూడటంలో భారత్, ఇటలీ కృషి చేస్తున్నాయి. ఈ దృక్పథంతో 'ఏఐని సార్వజనీన ప్రగతికి.. ప్రత్యేకించి వర్తమాన దేశాలకు ఒక శక్తిమంతమైన సాధనంగా మేం పరిగణిస్తున్నాం. సాంకేతికత పరిణామాలను మానవాళి కేంద్రితంగా ఉంచేందుకు 'మానవ' పేరిట భారత్ ఒక దార్శనిక విధానం అనుసరిస్తోంది. అదేవిధంగా మానవతావాద సంప్రదాయంలో పాదుకున్న మానవ--కేంద్రక 'అల్ట్రా--ఎథిక్స్'ను ప్రోత్సహించడంలో ఇటలీ ముందంజ వేసింది. ఈ రెండు దృక్పథాలు ప్రాతిపదికగా కృత్రిమ మేధ పరిణానం సామాజిక సాధికారతను ఉత్తేజితం చేయాలన్నది మా భాగస్వామ్యం నిర్దేశించుకున్న లక్ష్యం. ఈ దిశగా భారత డిజిటల్ స్థాయిని, ఇటలీ వైతక-- పారిశ్రామిక నైపుణ్యాన్ని మేళవిస్తూ సాంకేతిక పరిణానం మానవాళి ఔన్నత్యానికి సేవలందించేలా భరోసా ఇవ్వడమే మా విధానం.డిజిటల్ సహకారం, సామర్థ్య వికాసం, పటిష్ఠ సైబర్ మౌలిక సదుపాయాల కల్పనలో ఉత్తమ విధానాల ఆదానప్రధానం ద్వారా ప్రతి దేశం 'ఏఐని తీర్చిదిద్దుకోవాలన్నది మా నిశ్చితార్థిప్రాయం. తదనుగుణంగా ప్రయోజనం పొందగలిగే సార్వత్రిక, విశ్వసనీయ, సమాన అవకాశాలుగల డిజిటల్ ప్రపంచ సృష్టి మా ధ్యేయం. ఇటలీ జీ7 అధ్యక్షతకు, న్యూఢిల్లీలో నిర్వహించిన 'ఏఐ ఇంపాక్ట్ సమ్మిట్--2026' సత్ఫలితాలకు మూలం ఈ సంయుక్త దృక్పథమే. కృత్రిమ మేధను మానవాళి కోసం.. మానవ మేధ సృష్టించిన ఉపకరణంగా మాత్రమే భావించాలి. అంటే-- ఆధునిక సాంకేతికత వ్యక్తులకు స్థానభ్రంశం కలిగించదని లేదా వారి ప్రాథమిక హక్కులకు భంగం కలిగించదని, ప్రజల వాక్యానంత్రాన్ని లేదా ప్రజాస్వామ్య ప్రక్రియలను తారుమారు చేయదని ప్రస్తుతం చేయడమే.అంతరిక్ష పరిశోధన, ఉపగ్రహ సాంకేతికతలలో భారత్ ఇప్పటికే అద్భుత ప్రగతి సాధించింది. ఇప్పుడిక ఇటలీ ఏరోస్పేస్ ఇంజనీరింగ్ నైపుణ్యం తోడ్పాటుతో సంయుక్త కార్యక్రమాలు చేపట్టడం సహా భావితరం సాంకేతిక పరిణానాల రూపకల్పనకు గణనీయ అవకాశాలు అందివస్తాయి. ప్రపంచ దేశాల శ్రేయస్సుకు భరోసా లభించాలంటే జాతీయ భద్రత--స్వరక్షణ అత్యావశ్యకం. కాబట్టి రక్షణ--భద్రత, పూర్వోత్పత్తక సాంకేతికతలు వంటి రంగాల్లో సహకార బలోపేతానికి ఇటలీ, భారత్ సంకల్పించాయి. కీలక సముద్ర మార్గాల భద్రతకు భరోసాతోపాటు ఉగ్రవాదం, అంతర్జాతీయ నేర నెట్వర్క్లు, మాదకద్రవ్యాల దొంగ రవాణా, సైబర్ నేరాలు, మానవ అక్రమ రవాణా వంటి ముప్పులను ఎదుర్కొనగల సామర్థ్యాన్ని పటిష్ఠం చేయడంలో ఈ సహకారం దోహదం చేస్తుంది.మా భాగస్వామ్యానికి ఇంధన రంగంలో మరో మూలస్తంభం. వైవిధ్యభరిత ఇంధన వనరుల దిశగా ప్రపంచ ప్రస్థానంలో ఆవిష్కరణ, పెట్టుబడులు, సహకారం అత్యావశ్యకాలు. ఈ నేపథ్యంలో పునరుత్పాదక ఇంధనాల నుంచి హైడ్రోజన్ సాంకేతికతల దాకా.. స్మార్ట్ గ్రిడ్ల నుంచి పునరుత్పాదక మౌలిక సదుపాయాల పరకూ భారత్ --ఇటలీ ఇప్పటికే సహకారం కొనసాగిస్తున్నాయి. గ్రీన్ హైడ్రోజన్ ఎగుమతుల కూడలిగా మారడం కోసం భారత్ కృషి ఫలితంగా మా భాగస్వామ్యానికి అసాధారణ సామర్థ్యం సమకూరుతోంది. పునరుత్పాదక మౌలిక సదుపాయాల కల్పనలో ఇటలీకిగల అత్యాధునిక సాంకేతికతతోపాటు ఐరోపాకు ఇంధన ముఖద్వారంగా దాని పూర్వోత్పత్తక పాత్రకు ఇది సంపూర్ణంగా తోడ్పడుతుంది. ఈ నేపథ్యంలో భారత్ నేతృత్వం ఏర్పడిన అంతర్జాతీయ సౌర కూటమి (ఐఎన్ఎ), విపత్తు పునరుత్పాదక మౌలిక సదుపాయాల కూటమి (సీడీఆర్ఐ), అంతర్జాతీయ జీవఇంధన కూటమి (జీబీఎం) వంటి సంకీర్ణ సంస్థల కృషితో ఇతర దేశాలతోపాటు మా సహకారం కూడా కీలకం.భౌతిక, డిజిటల్, మానవ అనుసంధానమే మా భాగస్వామ్యాన్ని మరింతగా పెనవేసే సూత్రం. అంతర్జాతీయ ఆర్థిక వ్యవస్థకు కీలక కేంద్రాలైన ఇండో--పసిఫిక్, మధ్యధరా ప్రాంతాల నడిబొడ్డున భారత్, ఇటలీ ఉన్నాయి. కాబట్టి, ఈ ప్రాంతాలను వేర్వేరు పరిధులుగా కాకుండా అంతకంతకూ పరస్పర సంధానితం అవుతున్న ప్రదేశాలుగా పరిగణించాలి. వాస్తవానికి.. హిందూ మహాసముద్రాన్ని ఐరోపాతో ముడిపెట్టే వాణిజ్య, సాంకేతిక, ఇంధన, డేటా సహా సమాలోచనలకు కీలక మార్గమైన భారత--మధ్యధరా ప్రాంతం అవిర్యావానికి మా రెండు దేశాల ప్రత్యేక సాక్షులు. సరిగ్గా ఈ పరస్పర సంధాన క్రమంలోనే నుంచి స్నేహబంధం సహజ రీతిలో ఒక ప్రత్యేక పూర్వోత్పత్తక భాగస్వామ్యంగా పరిధివిల్లుతూ-- రెండు ఖండాలను కలిపి, కొత్త ప్రపంచ గమనానికి రూపదిద్దుతుంది.ఈ పరిస్థితుల నడుమ ఆధునిక రవాణా, మౌలిక సదుపాయాలు, డిజిటల్ నెట్వర్క్లు, ఇంధన వ్యవస్థలు,

విద్యారంగంలో పెట్టుబడులకు FRBM మినహాయింపు ఇవ్వండి:

మొదటిపేజీ తరువాయి

దిల్లీ: కేంద్ర ఆర్థిక మంత్రి నిర్మలా సీతారామన్తో తెలంగాణ డిప్యూటీ సీఎం భట్టి విక్రమార్కు భేటీ అయ్యారు. రాష్ట్రానికి ఆర్థిక సాయం అందించాలని విజ్ఞప్తి చేశారు. విద్యారంగంలో భారీ పెట్టుబడులు, మూలధన వ్యయాలకు అదనపు ఆర్థిక సాయం కోరారు. సోన్ల పథకం కింద రూ.5వల కోట్ల ప్రత్యేక సాయం, విద్యారంగంలో పెట్టుబడులకు ఎఫ్ఆర్బీఎం మినహాయింపు ఇవ్వాలని కేంద్రమంత్రిని భట్టి విక్రమార్కు కోరారు. 2025-26 ఆర్థిక సంవత్సరంలో రాష్ట్రానికి ఇప్పటికే రూ.4,208 కోట్లు మంజూరైన విషయాన్ని ప్రస్తావిస్తూ.. రాష్ట్రంలో కొనసాగుతున్న అభివృద్ధి కార్యక్రమాలు, సంక్షేమ పథకాలకు మరింత ఆర్థిక మద్దతు అవసరమన్నారు. సూత్రంగా ఏర్పడిన రాష్ట్రాలు వేగంగా అభివృద్ధి చెందుతున్నప్పటికీ.. 2014-2023 మధ్య ప్రత్యేక ప్రయోజన సంస్థల (ఎన్సీపీ) ద్వారా తీసుకున్న అప్పుల భారం, వాటి చెల్లింపుల కారణంగా రాష్ట్ర ఆర్థిక వ్యవస్థపై ఒత్తిడి పెరిగిందంటూ కేంద్రం దృష్టికి తీసుకెళ్లారు. విద్య, వైద్యం, గ్రామీణ మౌలిక వసతులు, మానవ వనరుల అభివృద్ధి రంగాల్లో తెలంగాణ ప్రభుత్వం భారీ స్థాయిలో పెట్టుబడులు కొనసాగిస్తోందని నిర్మలా సీతారామన్ దృష్టికి భట్టి విక్రమార్కు తీసుకెళ్లారు. 'యంగ్ ఇండియా ఇంటిగ్రేటెడ్ రెసిడెన్షియల్ స్కూల్స్' ద్వారా రాష్ట్రంలోని విద్యార్థులకు ప్రపంచ స్థాయి విద్య అందించేందుకు ప్రభుత్వం కట్టుబడి ఉన్నట్లు తెలిపారు. విద్యారంగ అభివృద్ధికి మొత్తం రూ.30,000 కోట్ల పెట్టుబడుల ప్రణాళిక రూపొందించినది, దీనిలో రూ.21,000 కోట్లతో 105 యంగ్ ఇండియా ఇంటిగ్రేటెడ్ రెసిడెన్షియల్ స్కూళ్ల క్యాంపస్ల నిర్మాణం, మరో రూ.9,000 కోట్లతో ప్రభుత్వ జూనియర్ కళాశాలలు, డిగ్రీ కళాశాలలు, సాంకేతిక విద్యాసంస్థలు, డిజిటల్ మౌలిక వసతుల అభివృద్ధి చేపడుతున్నట్లు భట్టి విక్రమార్కు వివరించారు.

విచారణకు సహకరించాలనే నా కుమారుడిని అప్పగించా:

మొదటిపేజీ తరువాయి

హైదరాబాద్: భాజపా లో ప్రతిఒక్కరూ సుశిక్షితులైన కార్యకర్తలేనని కేంద్ర మంత్రి బండి సంజయ్ అన్నారు. కమిటీమెంట్తో పనిచేసే పార్టీ కార్యకర్తను వివరించే కోరిక ఏంటని అడిగితే.. చనిపోయిన తర్వాత భాజపా జెండా కప్పాలని కోరుకుంటారని చెప్పారు. తాను ఎలాంటి వాడినో కార్యకర్తలకు తెలుసన్నారు. హైదరాబాద్లో మీడియాతో సంజయ్ మాట్లాడారు. బర్రకపే చేయాలని ఇతర పార్టీల నేతలు డిమాండ్ చేస్తున్నారని ఓ మీడియా ప్రతినిధి ప్రశ్నించగా సంజయ్ సందిస్తూ.. "కేసీఆర్ పార్టీకి లోకేష్భట్లో ఒక్క ఎంపీ లేరు. ఫామ్హౌస్లో కూర్చుని ఏదైనా చెబుతారు. ఆయన అవినీతి సామ్రాజ్యాన్ని కూకటివేళ్లతో కూల్చింది.. ఆ కుటుంబ పాపానను అంతం చేసింది మేమే. అందుకే మాపై అసత్య ఆరోపణలు చేస్తున్నారు. కేటీఆర్ ఫేక్ సోషల్ మీడియా ప్యాక్షర్ల నడుపుతున్నారు. కన్సక్రెటుకును పోలీసులకు స్వయంగా అప్పగించిన సందర్భం ఏదైనా ఉందా? విచారణకు సహకరించాలనే నా కుమారుడిని అప్పగించా." అని బండి సంజయ్ అన్నారు.

మెట్రోకు సూత్రప్రాయ అంగీకారానికి

కేంద్రానికి అభ్యంతరం లేదు: కిషన్రెడ్డి

మొదటిపేజీ తరువాయి

దిల్లీ: కేంద్ర పట్టణాభివృద్ధి శాఖ మంత్రి మనోహర్లాల్ ఖట్టర్తో సమావేశమై హైదరాబాద్లో కొనసాగుతున్న వివిధ కీలక ప్రాజెక్టులపై చర్చించినట్లు కేంద్రమంత్రి కిషన్రెడ్డి తెలిపారు. మూసీదేవి పారిశుద్ధ్యానికి సంబంధించిన అంశంపై కీలక వివరాలను వెల్లడించారు. కేంద్ర ప్రభుత్వం అమృత్ 2.0 పథకంలో భాగంగా.. మూసీదేవిలో కలుస్తున్న మురుగు నీటిని శుద్ధి చేసేందుకు మొత్తం 39 సీవేజ్ ట్రీట్మెంట్ ప్లాంట్లను మంజూరు చేసినట్లు తెలిపారు. ఈ ప్రాజెక్టుల మొత్తం వ్యయం రూ.3,975 కోట్లను పేర్కొన్నారు."నగరంలో మౌలిక వసతులు, పారిశుద్ధ్యం, ప్రజారవాణాపై చర్చించాం. హైదరాబాద్ మెట్రో రెండో దశ డిజిట్ అందిన తర్వాత నిర్ణయం తీసుకుంటామని ఖట్టర్ చెప్పారు. మెట్రోకు సూత్రప్రాయ అంగీకారానికి కేంద్రానికి అభ్యంతరం లేదు. కేంద్ర, రాష్ట్రాలు చెరో నగం ఖర్చుతో ముందుకెళ్లేందుకు సిద్ధం. రాష్ట్ర ప్రభుత్వం ఇప్పటికే 162 కిలోమీటర్ల మేర మెట్రో రెండోదశ విస్తరణకు ప్రతిపాదనలు అందించినదని, దానిపై కేంద్ర ప్రభుత్వం సానుకూలంగా పరిశీలించి తదుపరి చర్యలు చేపడుతుందని ఖట్టర్ చెప్పారు. ఇక 39 ఎన్టీసీల ద్వారా రోజుకు 972 మిలియన్ లీటర్ల మురుగు నీటిని శుద్ధి చేసే సామర్థ్యం ఉందన్నారు. హైదరాబాద్ నగర అభివృద్ధికి, ప్రజలకు మెరుగైన మౌలిక వసతులు కల్పించేందుకు కేంద్ర ప్రభుత్వం పూర్తిస్థాయిలో సహకారం అందిస్తోందని మనోహర్ లాల్ ఖట్టర్ స్పష్టం చేశారు. వారికి హైదరాబాద్ ప్రజల తరపున దృఢవాదాలు తెలియజేశా" అని కిషన్రెడ్డి ఓ ప్రకటనలో పేర్కొన్నారు.

59 ఏళ్ల తర్వాత.. తమిళనాడు మంత్రివర్గంలో కాంగ్రెస్

తమిళనాడు రాజకీయాల్లో కీలక పరిణామం చోటుచేసుకోవడం. ముఖ్యమంత్రి బిజయ్ నేతృత్వంలోని ప్రభుత్వంలో కాంగ్రెస్ భాగస్వామ్యం కావడం. ఆ పార్టీకి చెందిన ఇద్దరు ఎమ్మెల్యేలు రాజీవ్ కుమార్, పీ విశ్వనాథన్లు గురువారం మంత్రులుగా ప్రమాణస్వీకారం చేయసాగారు. ఇందుకు కాంగ్రెస్ అధ్యక్షుడు మల్లికార్జున ఖర్గే ఆమోదం తెలిపినట్లు విఠనీ జనరల్ సెక్టర్ కేసీ వేణుగోపాల్ వెల్లడించారు. 59 ఏళ్ల సుదీర్ఘ విరామం తర్వాత తమిళనాడు మంత్రివర్గంలో కాంగ్రెస్ చేరడం చరిత్రాత్మక ఘట్టమన్నారు.తమిళనాడులో ఇటీవల జరిగిన అసెంబ్లీ ఎన్నికల్లో (ఛాంపఎఎత్రిఎ జాతీయవిజయం) డిఎంకే నేతృత్వంలోని కూటమి నుంచి పోటీ చేసిన కాంగ్రెస్.. ఐదు స్థానాల్లో విజయం సాధించింది. అయితే, ప్రభుత్వ ఏర్పాటుకు అవసరమైన మెజార్టీ టీవీకేకు లభించకపోవడంతో.. తాము మద్దతు అసామని కాంగ్రెస్ ప్రకటించింది. డిఎంకే నుంచి ఐదుగురు వచ్చి టీవీకే ప్రభుత్వానికి మద్దతు ఇచ్చింది.

డ్రగ్స్ బాధితులకు డీ అడిక్షన్ సెంటర్లు

మొదటిపేజీ తరువాయి

ఈ సందర్భంగా సుంట్లూరుతూ.. డిపోజ్మెంట్ లో ఎన్ ఐ నుంచి నాన్ క్యాడర్ ఐపీఎస్ వరకు ప్రమాదనీ తరవాత 2 ఏళ్ల పాటు ఇతర విభాగాల్లో పని చేయాలన్నారు. దీనిపైన ప్రభుత్వ ప్రధాన కార్యదర్శి,డిజిపీ అధ్యయనం చేసి నివేదిక ఇవ్వాలన్నారు. సైబర్ క్రైమ్ నియంత్రణ పైన అధ్యయనం చేసి సమగ్ర నివేదిక తయారు చేయాలని అన్నారు. ఫోరెన్సిక్ సెంటర్స్,డేటా సెంటర్లని పెంచుకోవాల్సిన అవసరం ఉందన్నారు. పోలీస్ ట్రైనింగ్ లోనే సైబర్ క్రైమ్ విభాగం లో పని చేయడం కోసం సెలక్షన్ జరగాలని సూచించారు. అన్ని విభాగాలు,ఉన్నతాధికారుల మధ్య సమన్వయం బాగా పెరగాలన్నారు. స్కెట్ల యూనివర్సిటీ లో సైబర్ క్రైమ్ పైన పోలీస్ విభాగం కోసం ప్రత్యేక కోర్స్ ఏర్పాటు చేయాలన్నారు. విజిలెన్స్ విభాగంలో సాంకేతికతను పెంచాలి.. ప్రభుత్వ ఆదాయానికి గండి కొట్టే వారి పైన విజిలెన్స్ దృష్టి పెట్టాలి.. డేటా అనాలిస్ ఆధారంగా ఆఫ్లైన్ క్రైమ్ పైన విజిలెన్స్ విభాగం దృష్టి సారించాలి.. విజిలెన్స్ కు మరిన్ని అధికారాలు ఇవ్వాలి అంటూ పైన అధ్యయనం చేయాలని అన్నారు. ప్రమాదం జరిగిన తర్వాత కాకుండా అగ్ని ప్రమాదాలు జరగకుండా +ఓ డిపా+ -టం+-మెంట్ చర్యలు తీసుకోవాలి.. మునిసిపల్ డిపార్ట్మెంట్ హైడ్రాతో సమన్వయం చేసుకొని +ఓ డిపార్ట్మెంట్ పైన జూన్ 15 లోగా సమగ్ర నివేదిక సిద్ధం చేయాలన్నారు. నాల ల మెయింటెన్స్ లో మెట్రో వాలర్ల వర్గం విభాగం తో సమన్వయం చేసుకోవాలి. మ్యాన్ ఛోర్స్ నిర్వహణ పైన పోలీస్, ట్రాఫిక్ పోలీస్,హైద్రా,మునిసిపల్ అఫ్ఫైర్స్,డేటా సెంటర్లని పెంచుకోవాలి సమన్వయం చేసుకోవాలి నగరంలో ఆఫ్డర్గాలు ఫెక్సీ లు కడుతుంటే ఎందుకు చర్యలు తీసుకోవడం లేదన్నారు.పోలీస్ కమిషనర్ లు,జిజిఎచ్ ఎం సీ అధికారులు ఫెక్సీ లపై కఠినంగా ఉండాలి.. నైట్ మెట్రోలింగ్ ను పెంచాలని అన్నారు.

ప్రధానిపై రాహుల్ విమర్శలు..

మొదటిపేజీ తరువాయి

ప్రధాని నరేంద్ర మోదీ ఐరోపా దేశాల పర్యటనపై కాంగ్రెస్ అగ్రనేత రాహుల్ గాంధీ తీవ్ర విమర్శలు చేశారు. ఆర్థిక సంక్షోభం వల్ల దేశ ప్రజలు ఇబ్బందులు పడుతుంటే ప్రధాని మాత్రం ఇటలీలో కాకెట్లు పంచుతూ బిజీగా ఉన్నారని దుయ్యబట్టారు. ఇటువంటి చర్యలు నాయకత్వం అనిపించుకోవని..ఓ. జిమ్మిక్కు మాత్రమేనని అన్నారు. ప్రధాని మోదీ పిలుపునిచ్చిన పొదుపు చర్యలను ఆయనే పాటించడం లేదని విమర్శించారు. పశ్చిమాసియా సంక్షోభం ఇలాగే కొనసాగితే దేశంలో గ్యాస్, ఎరువులు, ఇంధనాల సరఫరా పూర్తిగా ఆగిపోతుందని ఆందోళన వ్యక్తం చేశారు. విదేశీ పర్యటనలో భాగంగా ఇటలీ వెళ్లిన మోదీ ఆ దేశ ప్రధాని మెలోనికి 'మెలోడి' కాకెట్లు ఇచ్చిన విషయం తెలిసిందే. ఈ నేపథ్యంలో రాహుల్ ఈ వ్యాఖ్యలు చేయడం గమనార్హం.

పాక్ చేతిలో కీలుబొమ్మగా రాహుల్..

ప్రధానిపై రాహుల్ గాంధీ చేసిన వ్యాఖ్యలను భాజపా అధికార ప్రతినిధి షేహజాద్ పూనావాలా తిప్పికొట్టారు. ఆయన చేసే వ్యాఖ్యల వెనుక పాక్ హస్తం ఉందని..అక్కడి నేతలు చెప్పినట్లుగా ఆయన మాట్లాడతారని విమర్శించారు. ప్రధానిని అగౌరవపరచడం అతనికి అలవాటుగా మారిపోయిందన్నారు.

తెలుగు రాష్ట్రాల్లో భానుడి ప్రతాపం..

పిడుగురాళ్లలో 47.6, నిర్మల్లో 46.5 డిగ్రీలు

మొదటిపేజీ తరువాయి

తెలుగు రాష్ట్రాల్లో భానుడి ప్రతాపం.. పిడుగురాళ్లలో 47.6, నిర్మల్లో 46.5 డిగ్రీలు తెలుగు రాష్ట్రాల్లో ఎండలు మండిపోతున్నాయి. భానుడు తన ప్రతాపం చూపిస్తున్నాడు. తెలంగాణలో 19 జిల్లాల్లో 46 డిగ్రీలకు పైగా, ఏపీలోని 11 జిల్లాల్లో 45 డిగ్రీలకు పైగా ఉష్ణోగ్రతలు నమోదయ్యాయి. అత్యధికంగా ఏపీలోని పిడుగురాళ్లలో 47.6, తెలంగాణలోని నిర్మల్లో 46.5 డిగ్రీల ఉష్ణోగ్రతలు నమోదైనట్లు అధికారులు తెలిపారు. ఏపీలోని కంకిపాడు (కృష్ణా), నందమూరెళ్ల (మార్కాపురం)లో 46.1 డిగ్రీలు, తణుకులో 46 డిగ్రీల ఉష్ణోగ్రత నమోదైంది. తెలంగాణలోని హనుమకొండలో 46.4, జగిత్యాలలో 46.3, ఆదిలాబాద్లో 46.2 డిగ్రీల ఉష్ణోగ్రత నమోదైనట్లు అధికారులు తెలిపారు. రానున్న నాలుగు రోజుల్లో ఎండల తీవ్రత మరింత పెరగనుందని ఏపీ వివత్తుల నిర్వహణ సంస్థ వెల్లడించింది.

'చిన్ననాటి రోజులు గుర్తొచ్చాయి'..

రోడ్డు పక్కన ఆగి తాటి ముంజలు తిని..

"కట్టి లేదు.. కాన్గ్రెడ్ లేదు. పురుగు మందుల గోల లేదు. మా కుప్పం ప్రజల మనసుల్లాంటి స్వచ్ఛమైన, చల్లనైన తాటి ముంజలు రోడ్డు పక్కన ఆగి తింటుంటే ఎంతో హాయిగా ఉంది. మన గ్రామీణ ఆహార ఉత్పత్తులకు మించింది ఏముంటుంది!"అని చంద్రబాబు పేర్కొన్నారు. "తాజా తాటి ముంజలను రుచి చూశాం. చిన్ననాటి రోజులు గుర్తొచ్చాయి. కల్లుగీత కాగ్నోకులతో కాసేపు మాట్లాడి వారి వృత్తి సమస్యలు, కుటుంబ పరిస్థితులను చంద్రబాబు అడిగి తెలుసుకున్నారు" అని భువనేశ్వర్ తెలిపారు.

మత్స్యకారులకు ఇచ్చిన మాట నిలబెట్టుకున్నాం:



మొదటిపేజీ తరువాయి

గత ప్రభుత్వం రూ.10 వేలు మాత్రమే ఇవ్వగా, కూటమి ప్రభుత్వం రెట్టింపు చేసి రూ.20వేలు ఇస్తోందన్నారు. ఈ పథకం కోసం ప్రభుత్వం మొత్తం రూ.262 కోట్లు వ్యయం చేస్తోందని.. 1.30 లక్షల మంది మత్స్యకారులకు లబ్ధి జరుగుతోందని తెలిపారు. తాను ప్రాతినిధ్యం వహిస్తున్న పిఠాపురం నియోజకవర్గంలో 6,897 మంది లబ్ధిదారులకు రూ.13.79 కోట్లు అందిస్తున్నట్లు చెప్పారు. మత్స్యకారుల వలసలను తగ్గించి, తీరప్రాంతాల్లో వారికి మెరుగైన ఉపాధి అవకాశాలు కల్పించడమే లక్ష్యంగా పనిచేస్తున్నట్లు చెప్పారు. కాకినాడ జిల్లాలోని 119 కిలోమీటర్ల కోస్తా తీరం పరిధిలో ఉన్న 23 ల్యాండింగ్ సెంటర్లు, 51 మత్స్యకార గ్రామాల ప్రజలకు కూటమి ప్రభుత్వం తీసుకొచ్చిన పథకాలు ఆసరాగా నిలుస్తున్నాయని తెలిపారు.

ఆలయ కోనేరులో పడి ముగ్గురు చిన్నారుల మృతి

మొదటిపేజీ తరువాయి

కుటుంబసభ్యులతో కలిసి వచ్చిన చిన్నారులు.. వారు మొక్క తీర్చుకున్న సమయంలో కోనేరులో ఆడుతూ ప్రమాదపాత్ర పడిపోయారు. సదరో స్థానానికి వెళ్లి ఇద్దరు గల్లంతం మరోవైపు ఏపీలోని శ్రీకాకుళం జిల్లా పరిధిలోని నాగావలి నదిలో స్థానానికి వెళ్లి ఇద్దరు బాలురు గల్లంతయ్యారు. పెద్దగనగల్లవానిపేట వద్ద ఈ ఘటన చోటు చేసుకుంది. శ్రీకాకుళం గుడిపాడికి చెందిన ముగ్గురు పదోతరగతి విద్యార్థులు స్థానానికి వెళ్లారు. వీరిలో సాయితారక్ (15), లీలా కృష్ణ (15) గల్లంతం కాగా.. మణికంఠ క్షేమంగా బయటపడ్డారు.

ఎండల తీవ్రత తీసుకోవాల్సిన జాగ్రత్తలపై డాక్టర్ సురేష్ కంసోజి ప్రత్యేక ఇంటర్వ్యూ!

ఈకాలం
 రాష్ట్రంలో రోజురోజుకూ ఎండల తీవ్రత పెరుగుతూ, వడగాల్లులు (హీట్ వేవ్) రికార్డు స్థాయిలో నమోదవుతున్న నేపథ్యంలో ప్రజలు ఆరోగ్యపరంగా ఎలాంటి జాగ్రత్తలు తీసుకోవాలి? వడదెబ్బ బారిన పడకుండా ఉండాలంటే ఏమి చేయాలి అనే అంశాలపై ప్రముఖ వైద్యులు ప్రత్యేక సూచనలు అందించారు. ప్రశ్న: ఈ తీవ్రమైన వేసవిలో ప్రజలు ఎదుర్కొనే ప్రధాన ఆరోగ్య సమస్యలు ఏమిటి? డాక్టర్ సురేష్ కంసోజి: ఈ కాలంలో ఉష్ణోగ్రతలు 40 డిగ్రీల సెల్సియస్ కు మించి నమోదవుతుండటంతో శరీరం త్వరగా డిహైడ్రేషన్ కు గురవుతుంది. దీని వల్ల నీరసం, కండరాల నొప్పులు (క్రామ్ప్స్), తీవ్రమైన తలనొప్పి, తల తిరగడం, వాంతులు మరియు స్పృహ తప్పుడం వంటి సమస్యలు తలెత్తుతాయి. నిర్లక్ష్యం చేస్తే ఇది హీట్ స్ట్రోక్ (వడదెబ్బ) గా మారి ప్రాణాపాయానికి దారితీసే ప్రమాదం ఉంది. ప్రశ్న: వడదెబ్బ తగలకుండా రోజువారీగా ప్రజలు ఎలాంటి జాగ్రత్తలు తీసుకోవాలి డాక్టర్ సురేష్ కంసోజి: చిన్నచిన్న జాగ్రత్తలు తీసుకుంటే వడదెబ్బను చాలా వరకు నివారించవచ్చు. దాహం కోసం ఎదురు చూడకుండా తరచూ నీరు తాగాలి. ప్రతి

గంటకోసారి సరిపడా నీటిని తీసుకోవడం మంచిది. కేవలం నీళ్లు మాత్రమే కాకుండా ఓఆర్ఎస్ ద్రావణం, మజ్జిగ, లసీని, నిమ్మరసం, కొబ్బరినీళ్లు వంటి సహజ పానీయాలు ఎక్కువగా తీసుకోవాలి. బయటకు వెళ్లేటప్పుడు పలుచని, లైట్ కలర్ కాటన్ దుస్తులు ధరించాలి. తలను గొడుగు, టోపీ లేదా తువ్వలతో కప్పుకోవాలి. ప్రశ్న: ఈ ఎండల్లో కూలీలు, కార్మికులు లేదా యాజమాన్యాలు ఎలాంటి జాగ్రత్తలు పాటించాలి డాక్టర్ సురేష్ కంసోజి: ఎండలో పనిచేసే వారు మరింత అప్రమత్తంగా ఉండాలి. మధ్యాహ్నం 12 గంటల నుంచి 3 గంటల వరకు కఠినమైన పనులు పూర్తిగా నిలిపివేయాలి. పనులను ఉదయం లేదా సాయంత్రం వేళలకు మార్చుకోవాలి. ప్రతి గంట పని తర్వాత కనీసం 5 నిమిషాలు నీడలో విశ్రాంతి తీసుకోవాలి. పని ప్రదేశాల్లో తాగునీరు, నీడ, గాలి సౌకర్యాలు తప్పనిసరిగా ఉండాలి. ప్రశ్న: ఎవరికైనా వడదెబ్బ తగితే ప్రాథమికంగా ఎలాంటి చికిత్స అందించాలి డాక్టర్ సురేష్ కంసోజి: ఎవరైనా ఎండ తీవ్రతకు స్పృహ తప్పినా లేదా తీవ్రమైన జ్వరంతో బాధపడుతున్నా వెంటనే ఈ చర్యలు తీసుకోవాలి: బాధితుడిని వెంటనే చల్లటి గాలి వచ్చే నీడ ప్రదేశానికి తరలించాలి. తడి గుడ్డ



లేదా ఐస్ టవల్స్ తో శరీరాన్ని తుడవాలి. ఫ్యాన్ గాలి తగిలేలా చూడాలి. కాళ్లను చల్లటి నీటిలో ముంచడం వల్ల శరీరం త్వరగా చల్లబడుతుంది. బాధితుడు స్పృహలో ఉంటే మాత్రమే ఓఆర్ఎస్ లేదా మజ్జిగ తాగించాలి. ఏమాత్రం ఆలస్యం చేయకుండా వెంటనే సమీప ఆసుపత్రికి తరలించాలి. డాక్టర్ సురేష్ కంసోజి తుది సందేశం: "ప్రాణాల కంటే ఏ పనీ ముఖ్యం కాదు. ముఖ్యంగా వృద్ధులు, గర్భిణీలు, చిన్న పిల్లలు ఈ ఎండల కాలంలో అత్యంత జాగ్రత్తగా ఉండాలి. మద్యం, కాఫీ, టీ వంటి పానీయాలకు దూరంగా ఉంటూ వీలైనంత వరకు ఇంట్లోనే సురక్షితంగా ఉండండి. అప్రమత్తత వడదెబ్బకు సరైన విరుగుడు."

సమాచార హక్కు చట్టం అమలులో లోపాలపై రాష్ట్ర సమాచార కమిషనర్ కు వినతి..

ఈకాలం
 రాష్ట్ర సమాచార కమిషనర్ పీవీ శ్రీనివాస్ రావు సు వారి కార్యాలయంలో సమాచార హక్కు చట్టం రాష్ట్ర కార్యదర్శి లెగ్గెల రాజు మర్యాదపూర్వకంగా కలిసి పుష్పగుచ్ఛం అందజేశారు. ఈ సందర్భంగా ఆయన మాట్లాడుతూ, సమాచార హక్కు చట్టం 2005 అమలులో ఉన్న పలు సమస్యలను కమిషన్ దృష్టికి తీసుకువెళ్లినట్లు తెలిపారు. రాష్ట్రంలోని అనేక ప్రభుత్వ కార్యాలయాల్లో సమాచార హక్కు చట్టానికి సంబంధించిన బోర్డులు ఏర్పాటు చేయడం లేదని, బోర్డులు ఉన్న చోట కూడా సంబంధిత అధికారుల వివరాలు స్పష్టంగా ప్రదర్శించడం లేదని పేర్కొన్నారు. అదేవిధంగా, సమాచార హక్కు చట్టం కింద దాఖలు చేసిన దరఖాస్తులకు చట్టబద్ధంగా 30 రోజుల్లో



సమాచారం ఇవ్వాలి ఉన్నప్పటికీ, పలుచోట్ల అధికారులు నిర్లక్ష్యంగా వ్యవహరిస్తూ సమయానికి సరైన సమాచారం అందించడం లేదని ఆవేదన వ్యక్తం చేశారు. కొంతమంది

అధికారులు తప్పుడు సమాచారం ఇస్తూ, "రికార్డులు లేవు", "రిజిస్టర్లు లేవు" అంటూ ఆర్డీఐ చట్టాన్ని నిర్వీర్యం చేసే విధంగా వ్యవహరిస్తున్నారని ఆరోపించారు. అలాగే, ఆర్డీఐ దరఖాస్తుదారుల వ్యక్తిగత వివరాలు గోప్యంగా ఉంచాల్సి ఉన్నప్పటికీ, వాటిని బహిరంగ పరుస్తూ దరఖాస్తుదారులు ఇబ్బందులు ఎదుర్కొనే పరిస్థితులు సృష్టిస్తున్నారని తెలిపారు. చాలా మంది బాధితులు రాష్ట్ర సమాచార కమిషన్ వరకు రాలేకపోతున్నారని పేర్కొన్నారు. ఆర్డీఐ చట్టాన్ని కాలరాసే విధంగా వ్యవహరించే అధికారులపై కఠిన చర్యలు తీసుకోవాలని, ప్రతి మండల స్థాయిలో సమాచార హక్కు చట్టంపై అవగాహన కార్యక్రమాలు నిర్వహించేలా కమిషన్ ప్రత్యేక దృష్టి సారించాలని కోరినట్లు తెలిపారు.

అంగన్వాడీలకు ఇచ్చిన హామీలను అమలు చేయాలి:

- సిబిఐయు జిల్లా ఉపాధ్యక్షులు పిట్టల అర్జున్
ఈకాలం
 అంగన్వాడి ఉద్యోగులకు ఏప్రిల్ నెల వేతనం వెంటనే చెల్లించాలని, కాంగ్రెస్ ప్రభుత్వం అంగన్వాడీలకు ఇచ్చిన హామీలను అమలు చేయాలని సిబిఐయు జిల్లా ఉపాధ్యక్షులు పిట్టల అర్జున్ డిమాండ్ చేశారు. బుధవారం అంగన్వాడీల సమస్యలు పరిష్కరించాలని గండుగులపల్లి ఎమ్మెల్యే క్యాంపు కార్యాలయంలో సిసి వసంతరావుకు వినతి పత్రం అందజేశారు. ఈ సందర్భంగా పిట్టల అర్జున్ మాట్లాడుతూ


అంగన్వాడి తీవ్రమైన హెల్పర్లకు ఏప్రిల్ నెల వేతనం ఇంతవరకు రాలేదని వేసవిలో పెళ్లిళ్లు పెన్నట్లు ఎక్కువగా ఉంటాయని ఇలాంటి సందర్భాల్లో వేతనాలు రాకపోతే ఎంత ఇబ్బందిగా ఉంటుందో ప్రభుత్వం ఆలోచించాలని అంగన్వాడి ఉద్యోగులు ఆర్థిక ఇబ్బందుల్లో కొట్టుమిట్టాడుతున్నారని అన్నారు. కొత్తగా ఇచ్చిన నెల్ ఫోన్లు పనిచేయడం లేదని వీటిని వెంటనే వెనక్కి తీసుకుని అన్ని యాప్స్ సౌకర్యాలతో 5జి నెట్వర్క్ ఫోన్లు అందజేయాలని అన్నారు. ఐసీడిఎస్ వ్యవస్థకు అత్యంత ప్రమాదకరమైన కేంద్ర ప్రభుత్వం ఇచ్చిన నూతన విద్యా విధానం చట్టాన్ని ప్యూజీకిస్తూ రాష్ట్ర అసెంబ్లీలో తీర్మానం చేయాలని,



అంగన్వాడి ఉద్యోగులకు ఉద్యోగ భద్రత కల్పించాలని, కనీస వేతనం 18 వేల రూపాయలు ఇవ్వాలని డిమాండ్ చేశారు. ఈ కార్యక్రమంలో అంగన్వాడి తీవ్ర అండ్ హెల్పర్స్ యూనియన్ నాయకులు సోయం సూరమ్మ నడిది కృష్ణవేణి జయ సుజాత తదితరులు పాల్గొన్నారు.

మార్తినేని భర్త రావుని పరామర్శించిన డా. పెసరూ విజయచందర్ రెడ్డి

ఈకాలం
 మాజీ శాసనసభ్యులు, బిజెపి జాతీయ కౌన్సిల్ సభ్యులు మార్తినేని ధర్మ రావుకి ఇటీవల శస్త్ర చికిత్స జరగగా నేడు వారి నివాసానికి వెళ్లి వారి యొక్క ఆరోగ్య క్షేమ సమాచారాన్ని అడిగి తెలుసుకున్న బిజెపి భద్రాద్రి కొత్తగూడెం జిల్లా ఇంచార్జి డాక్టర్ పెసరూ విజయచందర్ రెడ్డి ఈ కార్యక్రమంలో గురజాల శ్రీరామ్ రెడ్డి, ములక ప్రసాద్, నిమ్మగడ్డ జాన్ విక్రమ్, చొక్కం శ్రీనివాస్, రాజశేఖర్ తదితరులు పాల్గొన్నారు.



ఏదవ తరగతి టాపర్లకు బహుమతులు అందజేయనున్న మాజీ కౌన్సిలర్ అప్ప శివ

ముఖ్య అతిథిగా స్థానిక ఎమ్మెల్యే డాక్టర్ చిక్కుడు వంశీకృష్ణ

ఈకాలం
 నాగర్ కర్నూల్ జిల్లా అచ్చంపేట పట్టణ కేంద్రంలోని పదవ తరగతి వార్షిక పరీక్షలలో ఉత్తమ ఫలితాలు సాధించి టాపర్లుగా నిలిచిన విద్యార్థులకు బహుమతులతో పాటు వారితోషికం అందజేయనున్నట్లు అచ్చంపేట మున్సిపల్ మాజీ కౌన్సిలర్ అప్ప శివ తెలిపారు. ఈనెల 21వ తేదీ సాయంత్రం లోపు 400కు పైగా మార్కులు సాధించిన విద్యార్థుల మెమో జిరాక్స్ అప్ప శివ జువెలర్స్ లో అందజేయాలని తెలిపారు. ఈనెల 23వ తేదీ నా అంబేద్కర్ చౌరస్తాలో జరిగే కార్యక్రమంలో ఉత్తమ ఫలితాలు సాధించిన విద్యార్థులకు బహుమతులతో పాటు అధికమార్కులు సాధించిన విద్యార్థులకు మొదటి బహుమతి 20వేల రూపాయలు రెండో బహుమతి పదివేల రూపాయలు మూడవ బహుమతి 5000 రూపాయలు అచ్చంపేట స్థానిక ఎమ్మెల్యే డాక్టర్ చిక్కుడు వంశీకృష్ణ గారి చేతుల మీదుగా అందజేస్తారని ఆయన తెలిపారు.



ఉప్పునుంతల నూతన ఎస్టేగా బాధ్యతలు చేపట్టిన పి మహేష్

శాలువాతో సన్మానించిన తెలంగాణ వర్మింగ్ జర్నలిస్ట్ ఫెడరేషన్ కమిటీ సభ్యులు

ఈకాలం

నాగర్ కర్నూల్ జిల్లా అచ్చంపేట నియోజకవర్గం ఉప్పునుంతల మండలం నూతనంగా బాధ్యతలు చేపట్టిన సబ్ ఇన్స్పెక్టర్ ఆఫ్ పోలీస్ పి. మహేష్ ని తెలంగాణ వర్మింగ్ జర్నలిస్ట్ ఫెడరేషన్ జిల్లా అధ్యక్షులు దుమ్రూర్ భాస్కర్ ఆదేశాల మేరకు మర్యాదపూర్వకంగా కలిసి తెలంగాణ వర్మింగ్ జర్నలిస్ట్ ఫెడరేషన్ కమిటీ సభ్యులచే శాలువాతో సన్మానం చేయడం జరిగింది. అనంతరం మండలంలోని పలు సమస్యలపై చర్చించి వివరాలు తెలుసుకున్నారు. మండల ప్రజలకు అన్నివేళలా అందుబాటులో ఉంటానని ఎస్ఐబి హామీ ఇవ్వడం జరిగింది. ఈ కార్యక్రమంలో తెలంగాణ వర్మింగ్ జర్నలిస్ట్ ఫెడరేషన్ జిల్లా ఉపాధ్యక్షులు పెరుమాండ్ల వెంకటేశ్, అచ్చంపేట డివిజన్ ఉపాధ్యక్షులు కాల్సావత్ శీను, ప్రచార కార్యదర్శి జి లక్ష్మీనారాయణ, కాలూరి మల్లేష్ , కమిటీ సభ్యులు చిక్కుడు అప్పారావు మోహన్ తదితరులు పాల్గొన్నారు.



తేనెటీగల పెంపకం తో చెంచులకు ఉపాధి కల్పిస్తామని హామీ

ప్రతి పేద కుటుంబానికి ఇందిరమ్మ ఇల్లు.... ఎమ్మెల్యే వంశీకృష్ణ



ఈకాలం
 నాగర్ కర్నూలు జిల్లా అచ్చంపేట నియోజకవర్గం అమాబాద్ మండలం నల్లమల్ల అడవుల్లో జీవనం కొనసాగిస్తున్న చెంచులకు తేనెటీగల పెంపకం ద్వారా రాష్ట్ర ప్రభుత్వం స్వయం ఉపాధి కల్పిస్తుందని అచ్చంపేట స్థానిక ఎమ్మెల్యే డాక్టర్ చిక్కుడు వంశీకృష్ణ హామీ ఇచ్చారు. అమాబాద్ మండలం మన్నూర్ పరిధిలోని మల్లాపూర్ చెంచుపెంటను ఆయన సందర్శించి ఓ స్వచ్ఛంద సంస్థ సమకూర్చిన తేనెటీగల పెంపకం పెట్టెలను లభిదారులకు అందజేశారు. అదేవిధంగా పేదరికంతో బాధపడుతున్న సొంత గృహం లేని పేదలకు ఇందిరమ్మ ఇళ్లను కేటాయిస్తున్నట్లుగా తెలిపారు. చెంచు కాలనీలోని నూతన ఇందిరమ్మ ఇళ్లను ఆయన ప్రారంభించారు. ప్రతి పేద కుటుంబానికి ఇల్లు అందిస్తామని ఆయన హామీ ఇచ్చారు. ఈ కార్యక్రమంలో కాంగ్రెస్ పార్టీ మండల అధ్యక్షులు ఎం.డి రహీం, గ్రామ సర్పంచ్ మంజుల రాజారాం, పంచాయతీ కార్యదర్శి బీముడు, కాంగ్రెస్ కార్యకర్తలు తదితరులు పాల్గొన్నారు.



కమల్ హాసన్ పాదుపు మంత్రం ఎకానమీ సీట్లో హైదరాబాద్ కు రాక

విశ్వనాథుడు కమల్ హాసన్ తీసుకున్న ఓ నిర్ణయంతో ఆయన ఎంత గొప్ప నటుడో, ఆయన పుష్పిత్వం ఎంత గొప్పదో చెబుతూ వైజయంతీ మూవీస్ సంస్థ ఓ టీవీట్ చేసింది. ఇటీవల కాలంలో సినిమా షూటింగ్ బడ్జెట్ కన్నా నటీనటులకు కల్పించే సౌకర్యాలు ఖచ్చే ఎక్కువ అవుతోంది. మేకర్స్ అవసరపు ఆర్థికాల తగ్గించుకోవాలంటూ కమల్ హాసన్ ఇటీవల ఓ ప్రకటన జారీ చేశారు. అంతేకాదు దానిని ఆచరణ రూపంలోనూ చూపించారు. ఈ నేపథ్యంలో ఆయన 'కల్పి' సీట్లలో షూటింగ్ కు ఎకానమీ సైట్లో హైదరాబాద్ కు వచ్చారు. దీనిని ఉదహరిస్తూ వైజయంతీ మూవీస్ సంస్థ ఆయనను అభినందించింది.



'ప్రస్తుతం సినిమా పరిశ్రమ నిర్మాణపరంగా ఎంతో కష్టాలను ఎదుర్కొంటోంది. ఇలాంటి సమయంలో కమల్ హాసన్ ప్రైవేట్ చార్జర్ విమానాలు, విలాసవంతమైన ప్రయాణాలను వక్కనపెట్టి, ఎకానమీ సైట్లో నేరుగా షూటింగ్ సెట్ కు వస్తున్నారు. ఆ నిర్ణయం ఆయన ఎంతటి దిగ్గజమో తెలియజేస్తోంది. చిత్ర పరిశ్రమలో అధ్యులు జరగడానికి ఇది మొదటి అడుగు అనుకోవచ్చు' అని టీవీట్లో వైజయంతీ మూవీస్ సంస్థ పేర్కొంది. ప్రధాన హీరోగా నాగ అశ్విన్ దర్శకత్వం వహించిన 'కల్పి 2898 ఏడీ' చిత్రానికి కొనసాగింపుగా కల్పి పార్ట్ 2 రూపొందుతున్న సంగతి తెలిసిందే! ప్రస్తుతం ఈ సినిమా షూటింగ్ హైదరాబాద్ లో జరుగుతోంది. ఇందులో కమల్ సుప్రీం యాస్ట్రోగా నటిస్తున్నారు. ఈ మధ్యన కమల్, అమితాబ్ పై కీలక సన్నివేశాలను తెరకెక్కించారు. తాజా షెడ్యూల్ కోసం కమల్ హైదరాబాద్ వచ్చారు. దీనికి సంబంధించిన ఓ ఫోటోను వైజయంతీ సంస్థ టీవీట్ చేసింది.

23న భోపాల్ లో పెద్ది సిందడి

రామ్ చరణ్ హీరోగా బుచ్చిబాబు దర్శకత్వంలో రానున్న చిత్రం 'పెద్ది'. జూన్ 4న ప్రేక్షకుల ముందుకురానుంది. ఈ నేపథ్యంలో ప్రముఖ నగరాల్లో దీని స్పెషల్ ఈవెంట్ ను నిర్వహించాలని టీమ్ భావిస్తోంది. తాజాగా ముంబయిలో ట్రైలర్ లాంఛ్ ఈవెంట్ జరిగిన విషయం తెలిసిందే. దీని తర్వాత మే 23న మధ్యప్రదేశ్ లోని భోపాల్ లో ఏఆర్ రెహమాన్ తో లైవ్ కాన్సర్ట్ ను నిర్వహించనున్నారు. భారీ స్థాయిలో జరగనున్న ఈ ఈవెంట్ కోసం టీమ్ పనులు ప్రారంభించింది. తాజాగా భోపాల్ లోని బీహెచ్ ఈఎల్ గ్రౌండ్స్ లో పూజా కార్యక్రమాన్ని నిర్వహించింది. ఇప్పటికే 'పెద్ది'నుంచి వచ్చిన రెండు పాటలు సూపర్ హిట్ గా నిలిచి కోట్లలో వ్యూస్ ను సొంతం చేసుకున్నాయి. ఇప్పుడు స్పెషల్ సాంగ్ రానుండడంతో అందరిలో ఆసక్తి నెలకొంది. 'పెద్ది'లో స్పెషల్ సాంగ్ హైలైట్ గా నిలుస్తుందని ఇటీవల ఓ ఇంటర్వ్యూలో బుచ్చిబాబు తెలిపారు. ఆ పాట ఏఆర్ రెహమాన్ మ్యూజిక్ బ్లాస్ట్ అని పేర్కొన్నారు. ఇక తాజాగా విడుదలైన 'పెద్ది' ట్రైలర్ అన్ని భాషల్లో కలిపి 63 మిలియన్ల వ్యూస్ వచ్చినట్లు టీమ్ తెలిపింది. అన్ని సోషల్ మీడియా వేదికల్లోనూ అది ట్రెండింగ్ లో ఉందని పేర్కొంది. రామ్ చరణ్ కు జోడీగా జాన్వీకపూర్ నటిస్తోన్న ఈ సినిమాలో శివరాజ్ కుమార్, జగపతి బాబు కీలకపాత్రల్లో కనిపించనున్నారు.

మీ ఊహకు కూడా అందని కాక్టెయిల్ 2

వైవిధ్యమైన పాత్రలో ప్రేక్షకుల్ని అలరిస్తూ మెప్పిస్తుంటుంది కథానాయిక రమ్యక. ప్రస్తుతం ఆమె 'కాక్టెయిల్ 2' సినిమాతో బిజీగా ఉన్న సంగతి తెలిసిందే. ఆమె, హిందీ హీరో షాహిద్ కపూర్, కృతి సనన్ ప్రధాన పాత్రల్లో నటిస్తున్న చిత్రమిది. హామీ అడజానియా దర్శకత్వం వహిస్తున్నారు. తాజాగా ఈ సినిమా ట్రైలర్ ను ఈ నెల 29న విడుదల చేయనున్నట్లు తెలుస్తోంది. ఈ నేపథ్యంలోనే ఇటీవలే ఈ చిత్రానికి సంబంధించిన మ్యూజికల్ ఈవెంట్ ను నిర్వహించింది చిత్రబృందం. రమ్యక మాట్లాడుతూ.. "కాక్టెయిల్ 2' చాలా భిన్నమైన చిత్రం. మీ ఊహకు కూడా అందదు. ముఖ్యంగా ఈ సినిమాలో కృతి అద్భుతంగా నటించింది. మాకు, షాహిద్ కు మధ్య కెమిస్ట్రీ మరో స్థాయిలో ఉంటుంది. ఈ భిన్నమైన ప్రేమకథను అందరూ ఎంజాయ్ చేస్తారు. ఇప్పటి వరకూ మీరు చూసింది చాలా తక్కువ. ముందు ముందు మంచి సరే ప్రాజెక్టులు ఉన్నాయి. వాటిని చూడడం కోసం నేను కూడా ఉత్సాహంగా ఎదురుచూస్తున్నా" అని చెప్పుకొచ్చింది. మదాక్ ఫిల్మ్స్ నిర్మిస్తున్న ఈ చిత్రం జూన్ 19న థియేటర్లలోకి రాబోతుంది.



కురుప్పు వసూళ్ల సునామీ

కోలివుడ్ స్టార్ హీరో సూర్య, త్రిష జంటగా ఆర్థో బాలాజీ దర్శకత్వంలో తెరకెక్కిన మైథలాజికల్ యాక్షన్ డ్రామా 'కురుప్పు' బాక్సాఫీస్ వద్ద రికార్డుల వేట కొనసాగిస్తోంది. ఈ చిత్రం కేవలం 4 రోజుల్లోనే ప్రపంచవ్యాప్తంగా రూ.150 కోట్లకు పైగా గ్రాస్ వసూలు చేసి సంవలసం సృష్టించింది. వారాంతంలోనే కాకుండా వర్షింగ్ డే అయిన సోమవారం కూడా ఈ సినిమా థియేటర్లలో భారీ వసూళ్లను సాధించింది. అద్వాన్య్ ఐకింగ్స్ కూడా ట్రెండింగ్, చాలా స్టాం+రగ్ గా ఉన్నాయి. ఈ జోరు చూస్తుంటే సూర్య సినీ కెరీర్ లోనే అత్యధిక వసూళ్లు సాధించిన చిత్రంగా 'కురుప్పు' నిలవడం ఖాయంగా కనిపిస్తోంది. పాత రికార్డులను తిరగరాస్తూ దూసుకుపోతున్న ఈ చిత్రం త్వరలోనే రూ.200 కోట్ల క్లబ్ లో చేరి అవకాశం ఉందని ట్రేడ్ వర్గాలు అంచనా వేస్తున్నాయి.

బాలల చిత్రంగా సమ్మర్ హాలిడేస్

థీరత్ మొగిలినేని ఎంటర్ టైన్ మెంట్స్ బ్యానర్ పై సమ్మర్ హాలిడేస్ అనే బాలల చిత్రం రాబోతోంది. చిన్ననాటి జ్ఞాపకాలను గుర్తు చేసే అందమైన కథతో దర్శకుడు శ్రీకర్ ఈ చిత్రాన్ని రూపొందిస్తున్నారు. మాస్టర్ రోహన్, మాస్టర్ అరుణ్, 'మన శంకర వరప్రసాద్ గారు' మూవీ ఫేమ్ జేబి ఖుషి కీలక పాత్రలు పోషిస్తున్నారు. మంగళవారం ఖుషి పుట్టినరోజు సందర్భంగా ఈ చిత్రం నుంచి బర్త్ డే షోషర్ రిలీజ్ చేశారు. ఖుషి 'మన శంకర వరప్రసాద్ గారు' సినిమాలో మెగాస్టార్ చిరంజీవి కూతురి పాత్రలో నటించి అందరిని ఆకట్టుకుంది. ఇందులో ఆ చిన్నారి కీలక పాత్రతో మెప్పించనుందని మేకర్స్ చెబుతున్నారు. ఈ సినిమా గ్రాండ్ థియేట్రీకల్ రిలీజ్ కు రెడీ అవుతోంది.



నా భార్య వచ్చే ఎన్నికల్లో పోటీ చేస్తుంది: మంచు మనోజ్

తన భార్య మౌనిక వచ్చే ఎన్నికల్లో పోటీ చేస్తారని నటుడు మంచు మనోజ్ స్పష్టం చేశారు. తెలుగు రాష్ట్రాల్లో తన సేవా కార్యక్రమాలను విస్తృతం చేసేందుకు ఆయన ఇటీవల ఐక్య సంస్థను ప్రారంభించిన విషయం తెలిసిందే. దీనిపై ఉన్న పలు సందేహాలపై ఆయన స్పష్టతనిచ్చారు. మే 20న తన పుట్టినరోజు సందర్భంగా నేడు మీడియాతో మనోజ్ సమావేశం అయ్యారు. ఈ సందర్భంగా ఐక్య గురించి మాట్లాడారు. ఇది రాజకీయ సంస్థ కాదన్నారు. రాజకీయాలకు ఈ సంస్థకూ ఎలాంటి సంబంధం లేదన్నారు. ప్రజల గొంతుకగా ఉండేందుకు దీన్ని ప్రారంభించినట్లు చెప్పారు. దీని కార్యకలాపాల కోసం సొంత నిధులనే వెచ్చించనున్నట్లు తెలిపారు. అలాగే, తన సతీమణి మౌనిక వచ్చే ఎన్నికల్లో పోటీ చేస్తారని వెల్లడించారు. ప్రస్తుతం రాజకీయాల్లో భాగమయ్యమని స్పష్టం చేశారు. మీ నాన్నతో ఉన్న గొడవలు సద్దుమణిగాయో? అని అడగ్గా.. 'అది ఎవరిని అదగాలో మీకు తెలుసు. కానీ, మైక్ తో వెళ్లకండి. వెళ్లినా హెల్మెట్ పెట్టుకోండి' అని సరదాగా చెప్పారు.



డ్యాన్స్ నచ్చింది.. బంగారు గాజులు ఇచ్చింది..

తెలుగు, హిందీ సహా పలు భాషల్లో నటించి మెప్పించారు టబు . నటిగా మాత్రమే కాదు, దాతృత్వంలోనూ మంచి మనసును చాటుకున్నారు. డ్యాన్స్ ఆర్టిస్ట్ రుబీనా ఖాన్ తాజాగా ఇచ్చిన ఓ ఇంటర్వ్యూలో టబు గురించి ఆసక్తికర విషయాన్ని పంచుకున్నారు. గోవింద నిహలానీ దర్శకత్వంలో అజయ్ దేవ్ గజ్, టబు జంటగా నటించిన యాక్షన్ డ్రామా 'తక్షక్'. 1999లో విడుదలైన ఈ మూవీ బాక్సాఫీస్ వద్ద మంచి విజయాన్ని అందుకుంది. ఇందులో 'రంగీదే' గీతంలో టబు తన డ్యాన్స్ తో అలరించిన సంగతి తెలిసిందే. ఈ పాట మాటింగ్ పూర్తయిన తర్వాత డ్యాన్స్ మాస్టర్ సరోజ్ ఖాన్ తో పాటు, మిగిలిన డ్యాన్స్ అసిస్టెంట్లందరికీ టబు బంగారు గాజులు, చైన్లు ఇచ్చారట. అలాగే మిగిలిన డ్యాన్సర్లకు కూడా డబ్బులు ఇచ్చినట్లు తెలిపారు. "రంగీ దే" సాంగ్ లో తన డ్యాన్స్ సైప్స్ పరీఫెక్ట్ గా రావడానికి టబు చాలా కష్టపడ్డారు. రిహార్సల్స్ సమయంలో కూడా విరామం తీసుకోలేదు. ఎందుకంటే మాస్టర్ చెప్పిన సైప్స్ చేయాలంటే శరీరం సులభంగా ఎటు కావాలంటే అటు కదలాలి. ఈ విషయంలో టబు క్రాస్ ఎక్కువే శ్రమించాల్సి వచ్చింది. ఈ సాంగ్ మాట్ పూర్తవడానికి నాలుగైదు రోజులు పట్టింది. మాట్ పూర్తయిన తర్వాత సరోజ్ ఖాన్ కంపోజింగ్ టబుకు బాగా నచ్చింది. దీంతో ఆమెకు బంగారు గాజులు, అసిస్టెంట్లకు బంగారు చైన్, డ్రెస్ లెట్స్ కానుకగా ఇచ్చారు. అలాంటి ఆర్టిస్టులను నేను మొదటిసారి చూశాను. టబుతో కలిసి డ్యాన్స్ చేసిన మిగిలిన వాళ్లకు ఒక్కొక్కరికీ రూ.1000 షొప్పూ అందించారు" అని రుబీనా చెప్పుకొచ్చారు. అలాగే మాటింగ్ సందర్భంగా మరో సంఘటనను కూడా రుబీనా గుర్తు చేసుకున్నారు. రిహార్సల్స్ సందర్భంగా ఒక డ్యాన్సర్ కు కాలు బెణకడంతో టబు స్వయంగా వచ్చి, ప్రథమ చికిత్స అందించారని రుబీనా అన్నారు. ఆ డ్యాన్సర్ వద్దని వారిచినా, 'సన్నా మీలో ఒకరిగా చూడరా' అంటూ అన్నారని తెలిపారు.

